
[ पृष्ठे २, किंमत : रुपये १६. ०० 


असाधारण क्रमांक १०५ 

प्राधिकृत प्रकाशन 
(केंद्रीय ) औद्योगिक विवाद अधिनियम व मुंबई औद्योगिक संबंध अधिनियम यांखालील 
( भाग एक , चार - अ, चार- ब आणि चार - क यांमध्ये प्रसिद्ध केलेल्या अधिसूचना, आदेश व निवाडे यांव्यतिरिक्त ) 

अधिसूचना, आदेश व निवाडे. 


उद्योग, ऊर्जा व कामगार विभाग 
मादाम कामा मार्ग, हुतात्मा राजगुरू चौक , मंत्रालय, मुंबई ४०० ०३२, दिनांक १६ जून २०१५ 

अधिसूचना 


कारखाने अधिनियम , १९४८ . 

क्रमांक एफएसी. २०१५ /प्र.क्र . ९१ / काम -४ . - कारखाने अधिनियम, १९४८ च्या कलम ६६(१)( ब ) मधील परंतुकान्वये प्रदान करण्यात 
आलेल्या शक्तींचा वापर करून महाराष्ट्र शासन या अधिसूचनेद्वारे मे. लॉरियाल इंडिया प्रा. लि ., गट नं . ४२६ , महाळुगे इंगळे , चाकण- तळेगाव 
रोड, चाकण , ता . खेड , जि . पुणे या कारखान्यास कारखाने अधिनियम, १९४८ मधील महिला कर्मचाऱ्यांच्या कामाच्या वेळेसंबंधी असणाऱ्या 
तरतुदींमधून सूट देत असून याबाबत संमती असणाऱ्या महिला कर्मचाऱ्यांना सकाळी ५- ०० ते सायंकाळी १०- ०० वाजेपर्यंतच्या कालावधीकरिता 
काम करण्यास सदर अधिसूचना निर्गमित झाल्याच्या दिनांकापासून पुढील १ वर्षाच्या कालावधीकरिता परवानगी देत आहे. सदर सूट ही खालील 
अटींच्या अधीन राहून देण्यात येत आहे : 

अटी 
( १) कोणत्याही महिला कामगारास रात्री १०-०० वाजल्यापासून सकाळी ५- ०० वाजेपर्यंत कामावर ठेवू नये . 
__ ( २) व्यवस्थापनाने महिला कामगारांना , कामगारांच्या निवासस्थानापासून , कारखान्यापर्यंत व पुन्हा परत त्यांच्या निवासस्थानापर्यंत त्यांना 
ने - आण करण्यासाठी बस किंवा मोटारगाड्यातून विनामूल्य सोय केली पाहिजे . तसेच त्यांना कामावर येताना , जाताना व कामाच्या ठिकाणी 
सुरक्षिततेची पुरेशी व्यवस्था केली पाहिजे . 

( ३) स्त्री कर्मचाऱ्यांच्या कामाच्या ठिकाणी व्यवस्थापनाने निवासस्थान ते आस्थापना व आस्थापना ते निवासस्थानाच्या वाहतुकीमध्ये 
स्त्री सुरक्षा रक्षकाची नियुक्ती करण्यात यावी. सकाळी ५- ०० ते दुपारी २- ०० व दुपारी २- ०० ते रात्री १०- ०० या पाळीत काम करणाऱ्या 
स्त्री कर्मचाऱ्यांच्या १ ते १० संख्येला १ महिला सुरक्षा रक्षक नेमण्यात यावी. त्याच पटीत पुढे सुरक्षा रक्षक नेमण्यात यावेत . स्त्री सुरक्षारक्षकांना 
स्वसंरक्षणार्थ व त्यांच्या देखरेखीखाली असलेल्या स्त्री कर्मचाऱ्यांच्या संरक्षणाकरिता ज्युडो , कराटे इत्यादींचे प्रशिक्षण देण्यात यावे . 


( १ ) 


भाग एक - ल – १०५ - १ 

DA 


( ४ ) स्त्री कर्मचाऱ्यांकरिता स्वतंत्र लॉकर्सची व्यवस्था करण्यात यावी व स्त्री कर्मचाऱ्यांच्या विश्रांतीकरिताविश्रांती कक्षनिर्माण करण्यात 
यावा. या पाळीत काम करणाऱ्या स्त्री कर्मचाऱ्यांना किमान पाच स्त्री कर्मचाऱ्यांच्या गटागटाने काम करण्यास देण्यात यावे. 

( ५ ) प्रत्येक स्त्री कर्मचाऱ्यास प्रत्येक सप्ताहामध्ये आलटून पालटून साप्ताहिक सुट्टी कोणत्याही प्रकारची वेतनातून कपात न करता देण्यात 
यावी. कर्मचाऱ्यांना आठवड्यात गटागटाने सुट्टी देण्यात यावी. 

( ) साप्ताहिक सुट्टीचे वेळापत्रक प्रत्येक महिन्याच्या शेवटच्या दिवशी कर्मचाऱ्यांच्या माहितीसाठी सूचनाफलकावर प्रदर्शित करावे . 
कोणत्याही कर्मचाऱ्यास साप्ताहिक रजेपासून वंचित केले जाणार नाही. त्यांना आठवड्याची भरपगारी रजा दिली जाईल . 

( ७) कर्मचाऱ्याच्या जादा कामाचा भत्ता , कामाचा विस्तार , कालावधी व इतर अनुषंगिक बाबींबाबत कारखाने अधिनियम व महाराष्ट्र 
कारखाने नियम यामधील तरतुदींचेपालन करणे आवश्यक आहे . 

(८ ) महिला कामगारांच्या ६ वर्षांपेक्षा लहान मुलांसाठी पाळणाघराची सुविधा उपलब्ध केली पाहिजे . 

(९ ) पाळणाघराच्या व्यवस्थेचा फायदा घेण्याकरिता जे कामगार आपली लहान मुले कारखान्यात आणू इच्छितात त्या मुलांनाही उपरोक्त 
अट क्रमांक (८ ) मधील सुविधा कारखाना व्यवस्थापनाने उपलब्ध करून दिली पाहिजे . 

( १० ) सदर सूट ही या प्रस्तावासोबत संमतीपत्र देणाऱ्या महिलांकरिताच लागू राहील. या सूटबाबत संमती देणाऱ्या महिलांची किंवा 
यनियनची तक्रार असल्यास त्यांच्याबाबतीत सदर सवलत लागू राहणार नाही . 

( ११ ) व्यवस्थापनाने सदर सूट मिळालेल्या अधिसूचनेची प्रत ठळकपणे, सर्व महिला कर्मचाऱ्यांच्या माहितीकरिता सूचना फलकावर प्रदर्शित 
केली पाहिजे . 

( १२) महिला कर्मचाऱ्यांच्या वेळेच्या संबंधात मा . उच्च न्यायालय , मद्रास यांनी रिट पिटीशन क्र . ४३६० /९९ या प्रकरणामध्ये दिलेल्या 
मार्गदर्शक तत्त्वांचे कारखाना व्यवस्थापनाने पालन केले पाहिजे ( सदर मार्गदर्शक तत्त्वांची प्रत औद्योगिक सुरक्षा व आरोग्य संचालनालय स्वतंत्रपणे 
कंपनीकडे पाठवेल .). 

(१३ ) वरील आस्थापनेस दिलेली सूट ही सदर अधिसूचना राजपत्रात प्रसिद्ध झाल्याच्या दिनांकापासून पुढे एक वर्षाच्या कालावधीकरिता 
अंमलात येईल . 

(१४ ) सदर अधिसूचनेद्वारे देण्यात आलेली सूट ही मा . उच्च न्यायालय , मुंबई यांचेकडे न्यायप्रविष्ट असलेल्या याचिकेमध्ये ( याचिका 
क्र . १११११ / २०१४ ) मा . उच्च न्यायालय भविष्यात तो निर्णय देईल त्या निर्णयाच्या अधीन राहून देण्यात येत असून कंपनीने शासनाकडे सादर 
केलेल्या बंधपत्रानुसार मा. उच्च न्यायालय या प्रकरणात जो निर्णय देईल तो कंपनीवर बंधनकारक असेल . 

( १५ ) वरील क्रमांक (१ ) ते (१४ ) च्या अटींचे व्यवस्थापनाकडून उल्लंघन झाल्यास वरीलप्रमाणे दिलेली सूट / सवलत आपोआप रद्द 
समजली जाईल . 


महाराष्ट्राचे राज्यपाल यांच्या आदेशानुसार व नावाने , 


केशव जाधव , 
कक्ष अधिकारी . 

